



www.oljan.fo

Jan Müller

30 - 09 - 2011

Faroe Petroleum í Barentshavið at roynd eidduna

Føroyska oljufelagið Faroe Petroleum, sum seinastu árin hevur víðkað sítt virksemi til at fevna um bæði Bretland og Norra er nú farið enn eitt stig víðari til at vera partur av leitngini í Arktis ella í hesum føri Barentshavinum. Tað verður við í eini boring har í næstum kom fram á móttøku, sum felagið skipaði fyri í London í gjár. Arktis er framtíðin fyri olju og gass Tá tað ræður um at finna kolvetni í framtíðina til at nøkta vaksandi tørvin á orku er arktiska økið STADÍÐ. Her finnast heimsins enn fjaldur og størstu goymslur av olju og gassi. Men enn er lítið og einki gjørt fyri at finna hesar risastóru goymslur, og tí er neyðugt við at bora brunnar. Men tað er eisini greitt, at talan ert um sera váðafullar íløgur í hvussu er í byrjanini. Hetta segði ein av kendastu kolvetnisfrøðingum í heiminum, amerikanski Donald Gautier á eini samkoma á donsku sendistovuni í London hóskvøldið. Tað var føroyska oljufelagið Faroe Petroleum, sum tók stig til móttøkuna og er hetta triðju ferð seinastu fimm árin, at oljufelagið stendur fyri slíkum tiltaki. Til móttøkuna vórðu meira enn 100 umboð fyri altjóða oljuheimin, fíggingarheimin oo. Eisini úr Føroyum vóru fólk við, teirra millum stjórnir í Faroe Petroleum, Atlantic Petroleum, Statoil Exploration í Føroyum og Supply Service. Føroyski sendiharrin í London varð eisini tilsteðgar og beyð gestunum vælkomnum saman við danska sendiharranum. Oljan.fo var eisini við til tiltakið, sum kann sigast at vera ein góð marknaðarføring av føroyskum oljuáhugamálum og Føroyum sum heild. Nógv fokus er í hesum tíðum á stóru og nógvu olju- og gassfundinum vestan fyri Hetland og tætt upp at føroyska markinum. Oljan nærkast miðlinjumarkinum við nógvari ferð. Í hesum sambandi verður týsdagin sett hol á eina stóra ráðstevnu í London, sum nettupp umrøður økini vestan fyri Hetland og framtíðar móguleikarnar har. Eisini stjórin í Faroe Petroleum, Graham Steward hevði framløgu og greiddi hann frá menningini

av felagnum, frá tí at tað sá dagsins ljós fyri góðum 12 árum síðani. Frá nøkrum fáum loyvum og fáum fólki í Føroyum er fyrítøkan vaksin til at eiga lut í 45 loyvum í trimum londum og til at fevna um umleið 40 fólki. Eftir fundin spurdi oljan.fo Graham Steward, hvat hann helt kom burtur úr - Eg haldi tað var sera áhugavert at hoyra um framtíðar móguleikarnar í Arktis frá einum manni, sum hevur brúkt stóran part av sínum lívi til nettupp at arbeiða við Arktis. Hesi mongu týðandi fólki í vinnulívinum í London fingi her eina sera kvalifiseraða framløgu, og vónandi fer hetta kanska í framtíðini eisini at skapa áhuga fyri Føroyaøkinum, sum oftani verður umrøtt sum ein partur av Arktiska og Norðuratlantiska økinum. Graham Steward dylur ikki fyri, at eitt av endamálunum við slíku tiltaki er at skapa áhuga rundan um Faroe Petroleum og átti hetta eisini at verið gott fyri teir føroyingar, sum eru áhugaðir í felagnum. Vit hava loyvi í arktiska økinum eitt nú í Barentshavinum, har vit fara at bora skjótt. Vit fylgja eisini gongdini í Grønlandi eins og vit framhaldandi trúgva uppá, at olja verður funnin í Føroyum, og felagið fer so at halda fram við sínum virksemi í bretskum og norsku øki. Mynd - Graham Stewart og Nils Sørensen stjórar í Faroe Petroleum og føroyski sendiharrin í London, Jóannes V. Hansen saman við Donald Gautier, ein av størstu serfrøðingium í arktiska økinum. Mynd oljan.fo/Jan Müller